

MÜASİR İNFORMASIYA CƏMIYYƏTİ ŞƏRAITİNDE KİTABXANA-İNFORMASIYA İŞİNİN İDARƏETMƏ MƏDƏNİYYƏTİ

MƏHƏMMƏDLİ D.H.

Bakı Dövlət Universiteti

*Kitabxana resursları və informasiya axtarış sistemləri
kafedrasının müəllimi
dashqin.muhammedli@mail.ru*

Məqalədə müasir informasiyalasdırılmış cəmiyyət şəraitində kitabxana-informasiya işinin idarəetmə mədənİyyəti, onun ünsürləri, idarəetmə mədənİyyətinin göstəriciləri və əsas prinsipləri haqqında məlumat verilir. Həmçinin, burada kitabxana-informasiya işinin idarəetmə mədənİyyəti sistemində sənədləşdirmə və kərgüzarlıq mədənİyyəti haqqında da bəhs edilir.

Açar sözlər: kitabxana, kitabxana işi, mədənİyyət, idarəetmə, idarəetmə mədənİyyəti, sənəd, kitabxanaçı

Qeyd etmek lazımdır ki, idarəetmə mədənİyyəti cəmiyyətin ümumi mədəni səviyyəsini xarakterizə edən ən mühüm amillərdən biridir. O, hər bir cəmiyyətdə insanların fəaliyyətinin təşkili və idarə edilməsini təmin edən forma və üsullar sisteminin intellektual səviyyəsidir.

İdarəetmə mədənİyyətinə nail olmaq hər bir idarəedici orqanın, onun kollektivinin ən mühüm vəzifəsidir. Çünkü idarəetmə mədənİyyəti olmadan idarəcilik fəaliyyətinin heç bir sahəsində səmərəli nəticə əldə etmək mümkün deyildir. Kitabxana işində idarəetmə mədənİyyəti anlayışı özündə aşağıdakı ünsürləri birləşdirir:

- *İdarəetmə orqanları işçilərinin mədənİyyəti;*
- *İdarəetmə prosesləri mədənİyyəti;*
- *Sənədləşdirmə və kərgüzarlıq mədənİyyəti [3, 98].*

Şübhəsiz ki, idarəetmə prosesində bu ünsürlər qarşılıqlı əlaqədə olub, sistemli şəkildə təzahür edərək bir-birilərini tamamlayırlar.

İdarəetmə orqanları işçilərinin mədənİyyəti dedikdə, ilk növbədə onların idarəcilik peşəsinin elmi əsaslarına, incəliklərinə yiyələnməsi nəzərdə tutulur. Bundan əlavə, öz peşə səviyyəsinin və ümumi mədənİyyətinin müntəzəm surətdə artırılması, müsbət şəxsi keyfiyyətlərinin daim inkişaf etdirilməsi, eləcə də öz fəaliyyətinin nəticələrini daim təhlil etmək qabiliyyəti də onların yüksək mədəni səviyyəsini sübut edən amillərdir.

İdarəetmə orqanları işçilərinin mədənİyyətini sübut edən mühüm göstəricilərdən biri də onların öz tabeçiliyində olan insanlarla davranış və ünsiyyət prosesində etik qaydalara əməl etməsidir. Bu qaydalar vaxtı ilə tanınmış amerikan alimi, insan münasibətləri üzrə mütəxəssis, Deyl Karneqi

tərəfindən müəyyənləşdirilmişdir. Onlar aşağıdakılardır:

- Ünsiyətə həmsöhbətinizi tərifləmək, onun müsbət cəhətlərini etiraf etməklə başlayın;
- Başqalarının nöqsanlarına birbaşa yox, dolayı yollarla işarə edin;
- Həmsöhbətinizi təqnid etməkdən əvvəl öz nöqsanlarınızdan danışın;
- Həmsöhbətinizə nəsə əmr etmək əvəzinə, ona suallar verin;
- İnsanlara öz nüfuzunu xilas etmək imkanları yaradın;
- İşçilərin xırda uğurlarını belə rəğbətlə qarşlayın, onların hər bir nailiyyətini qeyd edin;
- İnsanların müsbət nüfuzunu yaradın ki, onu doğrultmağa çalışınlar;
- İnsanları həvəsləndirməyə çalışın. Nöqsanları aradan qaldırmak istədikdə elə təsəvvür yaradın ki, bu iş çətin deyil;
- Çalışın ki, insanlar sizin təkliflərinizi xoş əhvalruhiyyə ilə həyata keçirsinlər [3, 89].

İdarəetmə orqanları işçilərinin, o cümlədən menecerlərin mədəni səviyyəsini xarakterizə edən amillərə eyni zamanda, onların əxlaqi, həyat tərzi, nitq mədəniyyəti, xarici görünüşü, başqalarına hörmət, alternativ fikirlərə diqqət və s. daxildir.

İdarəetmə prosesləri mədəniyyəti özündə idarəcilik əməyinin səmərəli təşkilini, bu işdə elmi nailiyyətlərin və müasir texnologiyaların tətbiqini, müvafiq normativ sənədlərə dəqiq əməl edilməsini nəzərdə tutur.

İdarəetmə prosesləri mədəniyyətin əsasını bu və ya digər tədbirlərin həyata keçirilməsinin sosial məsuliyyəti təşkil edir. Kitabxana işinin idarə edilməsində sosial məsuliyyətin iqtisadi, hüquqi və etik aspektləri vardır [2, 322].

Iqtisadi məsuliyyət kitabxana işinə dair idarəcilik qərarlarının bazar münasibətlərinə uyğunluğu ilə əlaqədar olub, onların marketing və təsərrüfatçılıq fəaliyyətinin optimal idarə olunmasını təmin edən məsuliyyətdir.

Hüquqi məsuliyyət kitabxana işinin idarə edilməsinin bütün səviyyələrində dövlətin müvafiq qanun və normativlərinə ciddi surətdə əməl edilməsini tələb edir. Etik məsuliyyət birinci növbədə oxuculara xidmət işində, kitabxana-oxucu münasibətlərində etik normalara riayət edilməsini nəzərdə tutur. Bəzən iqtisadi məsuliyyətlə etik məsuliyyət arasında ziddiyyətli məqamlar meydana çıxır bilər. Məsələn, kitabxanalarda pullu xidmətlərin tətbiqi iqtisadi baxımdan düzgün olduğu halda, həmin xidmətlərin yüksək qiymətlərini etik baxımdan düzgün saymaq olmaz.

Bütün bunlar idarəetmə mədəniyyətində sosial məsuliyyət amilinin güclü olmasını göstərir. Kitabxana işinə dair idarəetmə proseslərinin mədəni səviyyəsini xarakterizə edən mühüm göstəricilərdən biri də idarəetmə əməyinin elmi təşkilidir. İdarəetmədə əməyin elmi təşkili o zaman müsbət nəticə verir ki, onun prinsipləri idarəetmənin bütün mərhələlərində texniki işçilərdən

rəhbər işçilərə qədər həyata keçirilmiş olsun [1, 299].

Bu prinsiplərə aşağıdakılardır daxildir:

-Elmilik prinsipi. Bu prinsip idarəetmədə elmin son nailiyyətlərinin tətbiqini nəzərdə tutur. Bu hər şəydən əvvəl idarəetmədə istifadə edilən elm sahə-lərinin müəyyənləşdirilməsi və onlardan istifadə edilməsi mexanizminin yaradılmasını tələb edir. Bu baxımdan idarəetmə əməyinin təşkilində müasir kompüterləşmə proseslərindən, sosial-iqtisadi, pedaqoji-psixoloji, informatika elmlərinin nailiyyətlərini birləşdirən fəaliyyət formalarından istifadə edilməsi idarəetmənin keyfiyyəti və səmərəsini xeyli artırır.

-Planlılıq prinsipi. Bu prinsip istər idarəetmə orqanlarında və istərsə də kitabxanalarda ƏET-in planlı surətdə həyata keçirilməsini, onun mühüm mərhə-lərinin, icra mexanizminin və icraçıların əvvəlcədən müəyyənləşdirilib fəaliyyətlərinin tənzimləndirilməsini nəzərdə tutur. Bütün kitabxana müəssisələrində əməyin elmi təşkili məsələləri onların iş planında müstəqil bölmə təşkil etməlidir.

-Sistemlilik prinsipi. Bu prinsip əməyin elmi təşkiliinin bütün istiqamətləri arasında əlaqələrin yaradılmasını, bu işin təşkilində idarəedən və idarəedilən sistemlər arasında əmək bölgüsünün aparılması, kooperasiyasını, ƏETin idarəetmə orqanlarının bütün strukturlarında sistemli şəkildə həyata keçirilməsini tələb edir.

-Reqlamentləşdirmə prinsipi. İdarəcilik əməyinin elmi təşkiliндə mədəniyyət, kitabxana işi, informasiya fəaliyyəti və digər əlaqədar sahələr üzrə müəyyən olunmuş qaydaların, qanunların, normativlərin müəyyən edilməsi və onlara əməl olunmasını nəzərdə tutur.

-Ahəngdarlıq prinsipi qarşıya qoyulmuş, konkret vəzifələrdən irəli gələrkən kitabxana işini idarə edən orqanların bütün həlqələrində müvafiq işlərin bərabər səviyyədə yerinə yetirilməsini təmin edən vahid ahəngin olmasına tələb edir. Bu prosesdə idarəetmə orqanları ilə bilavasita kitabxanaların ahəngdar fəaliyyəti ən mühüm şərtidir.

-Qənaətcillik prinsipi idarəetmədə, o cümlədən kitabxanalarda az xərc-lərlə maksimum nəticə əldə etməkdir. Bu prinsipin tələbləri kitabxana işinin idarə olunmasında, mühüm kitabxana-informasiya proseslərinin həyata keçirilməsində qənaətcillik rejiminin tətbiqi, insan, maddi-maliyyə və informasiya ehtiyatlarından səmərəli istifadə etməklə kitabxana xidmətində optimal nəticələr əldə etməyi nəzərdə tutur [3, 99].

Məsələni yekunlaşdırırdıqdan qeyd etmək istərdik ki, ölkəmizdə kitabxana işinin idarə edilməsində əməyin elmi təşkili, bu sahədə dünya təcrübəsində istifadə edilən qabaqcıl metodlar olduqca zəif tətbiq edilir. Bu baxımdan kitabxana işində, o cümlədən onun idarəedilməsində əməyin elmi təşkili problemlərinin işlənməsi müasir Azərbaycan kitabxanaşunaslığının mühüm vəzifələrindən biri kimi meydana çıxır.

Sənədləşdirmə və kərgüzarlıq mədəniyyəti. Kitabxana menecmentində sənədləşdirmə və kərgüzarlığın düzgün təşkilinə böyük əhəmiyyəti vardır.

Sənədləşdirmə - sənədlər sisteminin yaradılması prosesidir. Kərgüzarlıq isə sənədləşdirmə məsələləri, habelə həmin sənədlərlə işlərin təşkili fəaliyyəti ilə bağlıdır. Sənədlərlə işlərin təşkilinə sənədlərin hərəkəti, axtarılması, saxlanılması ilə əlaqədar bütün işlər daxildir.

Kitabxana işinin idarə olunmasında istifadə edilən sənədlər funksional təyinatına görə əsasən aşağıdakılardan ibarətdir:

- təşkilati sənədlər (qanun, əsasnamə, təlimatlar, əmrlər, sərəncamlar, plan və programlar, müxtəlif normativlər, maliyyə sənədləri və s.);
 - məlumat sənədləri (protokollar, aktlar, arayışlar, hesabatlar, uçot sənədləri və s.);
 - operativ sənədlər (müxtəlif xidməti məktublar, yazışmalar) [5, 30].
- Kitabxanalara rəhbərlik edən idarələrdə, eləcə də kitabxananın müdürüyətində sənədlərlə aparılan işlər aşağıdakı kimi olmalıdır:
- sənədlərin alınması;
 - sənədlərin qeydiyyatı;
 - sənədlərin icrasına nəzarət;
 - icra olunmuş sənədlərin yenidən qeydiyyatı və arxivə verilməsi [4, 119].

Bütün sənədlər müvafiq kağıztıkənlərdə (qovluqlarda) saxlanılır, onların xarakterindən asılı olaraq daimi və ya müvəqqəti saxlanılmaq üçün arxivə verilir.

Hər bir sənədin qeydiyyat əməliyyatı operativ və dolğun olmalıdır. Belə ki, kitabxanaya daxil olan hər bir sənədin xarakteri və növü, haradan daxil olması, daxil olma tarixi, hansı məsələyə aid olması, icra üçün sərəncam, icraçı, icra müddəti qeydiyyat kitabında öz əksini tapmalıdır.

ƏDƏBİYYAT

- Xələfov A.A. Kitabxana və cəmiyyət: Monoqrafiya.-B.: Azərnəş, 2011.-348 s.
- Xələfov A.A İnfomasiya cəmiyyəti və kitabxana işi // Elmi əsərlər: Bakı Universiteti xəbərləri: humanitar elmlər seriyası.- Bakı, 2004.- №.-s 316-326.
- İsmayılov, X.İ. Kitabxana menecmentinin əsasları: Dərs vəsaiti .-B.: BDU nəşr-tı, 2005.- 199s.
- İsmayılov X.İ. Kitabxana işinin təşkili və idarəedilməsi:Dərs vəsaiti.- Bakı: "Nurlar", 2010.-328 s.
- İsmayılov X.İ. Kitabxanaların idarə edilməsinin müasir problemləri: Kitabxanaşunaslıq və bibliografiya: elmi-nəzəri, metodik və təcrübə jurnal.-2009.-№1.-s.27-39.

КУЛЬТУРА УПРАВЛЕНИЯ БИБЛИОТЕЧНО-ИНФОРМАЦИОННОЙ СФЕРЫ В СОВРЕМЕННОМ ИНФОРМАЦИОННОМ ОБЩЕСТВЕ

МАГОМЕДЛИ Д.Г.

РЕЗЮМЕ

В статье информация об управлении библиотечной и информационной сферы, ее элементы и основные принципы современного информационного общества. Кроме того, эта статья была о документации выявили, и канцелярской культуры в системе управления библиотечной и информационной работы.

Ключевые слова: библиотека, библиотека работа, культура, управление, управление, культура, документ, библиотекарь

THE MANAGEMENT CULTURE OF LIBRARY AND INFORMATION SPHERE IN THE MODERN INFORMATION SOCIETY

МАХАММАДЛИ Д.Г.

SUMMARY

The article is informatized about the management of library and information sphere, its elements and basic principles in the modern information society. Also, this article was shown about the documentation and clerical culture in the management system of library and information work.

Key words: library, library work, culture, management, management, culture, document, librarian